


पुनरुत्थान जागरण विधी




खिस्त आज विजयी झाला



FOR AMERICA.org

अग्नीला आशीर्वाद

धर्मगुरुः ख्रिस्त आमचा प्रकाश
उत्तरः धन्यवाद देऊ देवास



पुनरुत्थानाची विजय घोषणा



ख्रिस्त आज विजयी झाला
मरणा जिंकुनी तो उठला

पहिले वाचन : प्रतिसाद स्तोत्र

धृ. वात्सल्याने प्रभूच्या भरली


अवघी वंसुधरा

१. प्रभुदेवाची यथार्थ वाणी

यथार्थ त्याची सर्व कृती


प्रभुप्रेमाने सृष्टी भरली

प्रिय तयाला न्यायनिती



२. मनी उत्कंठा प्रभु भेटीची

तोच छाल मम



सहाय्याची पूर्ण तुळ्यावर विसंबून मी

वृष्टी करावी प्रेमाची

दुसरे वाचन : प्रतिसाद स्तोत्र

रक्षण कर रे माझे देवा
आलो शरणा तव चरणा
तूची माझा एकचि स्वामी
नसे मला सुख तुझ्याविणा

दुसरे वाचन :

प्रतिसाद

हे प्रभो, माझे रक्षण कर.

तिसरे वाचन : प्रतिसाद स्तोत्र

विजयी तुतारी फुंकिन मी
गीत प्रभुचे गाईन मी

तिसरे वाचन :-

प्रतिसाद :-

मी प्रभूला गीत गाईन .

चौथे वाचन :-

प्रतिसाद :-

हे प्रभो, मी तुझी थोरवी गाईन.

पाचवे वाचन : प्रतिसाद स्तोत्र

मुक्तीकुंडातून काढू

उल्लासाने पाणी

हर्षभराने गाऊन मंगल

प्रभुरायाची वाणी

पाचवे वाचन :

प्रतिसाद :

**तुम्ही तारण विहीरीतून
उल्हासाने पाणी काढाल .**

सहावे वाचन : प्रतिसाद स्तोत्र

शाश्वत वाणी जीवनाची
प्रभु राया रे तुज पाशी

सातवे वाचन : प्रतिसाद स्तोत्र

धृ. देवाच्या भेटीसाठी मी

तळमळतो अंतरी अपार

१. तृष्णित हरिणी जशी तळमळे

पाण्याच्या ओघासाठी

तसाच माझा जीव तळमळे

देवाच्या भेटीसाठी

२ . माझा जीव देवासाठी

पहा किती हा तान्हेला

दर्शन देवाचे मज

केळा घडेल ऐसे होई मला

३ . मना खिन्न का तू झालासी

कशास ऐसा तळमळशी

सोडु नको रे धीर मना तू

देईल दर्शन तो तुजसी

स्तुती गीत

परम इशाला स्वर्गात गौरव
सज्जनांना देव शांती देवो
आम्ही तव स्तुति करितो रे देवा
धन्यवाद नावा देतो सदा
भजन पुजन करितो रे सेवा
महिमा हो गावा मुखे नीत



प्रभू देवपित्या प्रभो परमेशा
विश्वेशा स्वर्गेशा शक्तीशाली
नमवुनि मान होतो ऋणवंत
तूचि भगवंत थोर जगी
प्रभो जगदिशा प्रभो येशूखिस्ता
एकुलत्या सुता गुणवंता



जनकनंदना परेशकोकरा

प्रभो दुःखहरा परमेशा

दयेच्या सागरा जगपापहारी

दया आम्हावरी करी त्वरा

पतितपावना जगपापहारी

प्रार्थना स्वीकारी अनाथांची



बैसला पित्याच्या उजव्या हाताशी

तूचि अविनाशी द्या करी

परम पित्याच्या वसे ऐश्वर्यात

परम पवित्र आत्म्यासह

परम पवित्र तूचि प्रभूवर

तूचि एक थोर येशू ख्रिस्त



जयघोष

गा आलेलुया प्रभूला

खिरस्त विजयी झाला

पवित्र पाण्याचा आशीर्वाद

जयबाप, जयपुत्रा, जय आत्म्या देवा

आशीर्वाद कृपेचा आम्हाला गा घावा

जयदेव जयदेव

१ . स्वर्गधामी होवो गौरव देवाला

भूमिवरी शांती शुचितम मनुजाला

आम्ही तुज स्तवितो धन्यवाद गातो

थोर तुझा महिमा आम्ही वर्णितो

२ . उपकारा स्मरतो स्तवन तुङ्गे गतो
प्रभूराया देवा तुजला वंदितो
एकुलत्या पुत्रा प्रभु येशुखिस्ता
प्रभूदेवा तुचि मुक्तिचा दाता
जयदेव जयदेव

विश्वासू लोकांच्या प्रार्थना

प्रतिसाद



प्रभो, आमची प्रार्थना एक .

अर्पण गीत

**धृ. जीवन माझे दान तुझेची
कसे समर्पित करू मी प्रभू रे
१. नयनांच्या ज्योती लाऊ**

**प्रकाशाचा पथ दाऊ
तरीही नयनांचे तेज तुझेची
माझे काही नाही**

२ . जीवनाचे गीत गाऊ

प्रेम संगीत गाऊ

तरीही गीतांचे स्वर तुझेची

माझे काही नाही



आमार गीत

**पावन पावन पावन तूची हे
सर्वशक्तीमय परमेश्वरा
तुझ्या महिमेने होऊनिया पूर्ण
जयगान गाऊ लागली स्वर्ग धरणी
जयजयकार होई ईश्वरचरणी**

२ . प्रभू नामे येई तो

अति धन्य होई

जयगान गाऊ लागली स्वर्ग धरणी

जयजयकार होई ईश्वरचरणी

अमुच्या स्वर्गस्थ बापा तव नाम

क्लावे गा पावन सर्वकाळ

तव राज्य यावे तव इच्छा क्लावी

स्वर्गी तैसी भवी सर्व काळ

अमुची रोजची आम्हा दे भाकर

आचार विचार शुद्ध राहो

प्रमाद अमुचा केला जर कोणी
क्षमा त्यास झणी देतो सदा
तसे क्षमादान दे गा प्रमादांचे
अमुच्या पापांचे झडकरी
मोहापाशी आम्हा न घावे पडून
अनिष्टांपासुनि सोडवावे

शांति वंदना

जग पापहारका

परमेशा कोकरा

सोडी दया, दया धारा

आम्हावरी प्रभूवरा

जग पापहारका

परमेशा कोकरा

शांती वर्षाव . . ३

आम्हावरी प्रभूवरा . . ३

ख्रिस्तशरीर स्वीकार गीत

१. ख्रिस्त प्रभूचा जय

बोला मृत्युंजय प्रभु जय

धृ. आनंदी आनंद आनंद झाला

प्रभु येशु आज जिवंत झाला

१ . दुःखाचा दिवस सर्वनी गेला

भयसर्प आता मर्वनी गेला

हष्ठाचा उमाळा हृदी दाटला

प्रभु येशु आज विजयी झाला

२ . प्रभु येशूच्या पुनीत पदाला

घालुया साष्टांग प्रणाम चला

उंच स्वराने करुया घोषाला

जय जय जय जय ख्रिस्ताचा बोला




खिस्तशरीर स्वीकार गीत

धृ. प्रभू उठला प्रभू उठला

तिमिरावरती मात करुनी


प्रकाश जगी आला

प्रभू उठला प्रभू उठला



अंधारावर विजय मिळवूनी मृत्युंजय झाला

१ . पहाट झाली सौख्याची
खिस्ताच्या संजीवनाची
मृदुंग, तबला, झांज, सतारी
जय जयकार करा



२ . जीवनदाता पालक तू
सकल जनांचा तारक तू
जय गान रंजन, जय दुःख भंजन
जय जय ललकारा

खिस्तशरीर स्वीकार गीत

धृ. तो उठला हो,
मरणातुनि मज दिसला हो

१. मरणाशी बळे जिकिंयले,
स्वर्गाचे सुख दावियले

आंनदी राहो . . मरणातुनि मज .



२ . मध्याह्न रात्र जा सख्नी,
ती ये नच आता फिख्नी
आंनदी राहो . .



३ . माझे मन प्रभुमय झाले,
तद्विषयी प्रेमे भरले,
आंनदी राहो . .

अंतिम गीत

धृ. एकच करु पुकार

गर्जू जयजयकार

उठला तारणहार हर्षा नाही पार

भगवान ख्रिस्तकी जय

बोला ख्रिस्त प्रभु की जय



१. मरणाने मरणा जिंकीले
एकच करु पुकार
दुःखाने दुःखा जाळीले
गर्जू जयजयकार
आम्हासाठी आज उघडिले
स्वर्गाचि हो द्वार



२ . | वजयाचा हा ध्वजा फडकला।

एकच करु पुकार

पापबंधने अवघी तुटली

गर्जू जयजयकार

सृष्टी सारी गर्जत उठली

ख्रिस्ताचा जयकार



अंतिम गीत

धृ. करितसे मी नवीन सारे

पहा थोर अन् सान

पुनरुत्थित मी येशू तुमचा

ईश्वर प्रभू महान

१. स्पर्श करी मी बरे करी मी
तोड़ी अन् घडवी मी
पुनरुत्थित मी येशू तुमचा
ईश्वर प्रभू महान

२. तुझ्या पदी आणिले प्रभू रे

अंध, पंगू, बहिच्यांना

स्पर्शनि तव नवजीवन दे

करी शांत हृदयांना

प्रेमसिंधू व ख्रिस्तदयाधन

ईश्वर प्रभू महान

अंतिम गीत



धृ. हर्ष करा हो हर्ष करा हो

ख्रिस्त मरणातुनि उठला

१. मरणावरती पावे विजयाला

वैभव अपुले घेऊनी उठला

ख्रिस्त विजयी झाला

२ . दाहि दिशांना द्वाही फिरवा

खिस्ताच्या विजयाचे मिरवा

आज निशाण चला

३ . दुःखाची होईल समाप्ती

अंति सुखाची होईल प्राप्ती

आशा मनी ही धरा

